

سنت ہی راہِ نجات ہے!

مولانا عبدالصمد

محراب پور، سندھ

ترکِ سنت اور سنت کو ہلکا سمجھنے کا انجام کیا نکلتا ہے، اس کے متعلق شاہ عبدالعزیز محدث دہلویؒ تحریر فرماتے ہیں:

”جو شخص آداب میں سستی کرتا ہے، وہ سنت سے محرومی کی مصیبت میں مبتلا کیا جائے گا اور جو سنت میں سستی کرتا ہے اور اُسے ہلکا سمجھتا ہے، وہ فرائض کے چھوٹنے کی مصیبت میں مبتلا ہوتا ہے اور جو فرائض میں سستی کرتا ہے اور اُسے خفیف سمجھتا ہے، وہ معرفتِ الہی سے محروم رہتا ہے۔“

”من تهاون بالآداب عوقب بحرمان السنة، ومن تهاون بالسنة عوقب بحرمان الفرائض، ومن تهاون بالفرائض عوقب بحرمان المعرفة.“ (عزیزی، ج: ۱، ص: ۹۸۴)

سنت

”وہ کام جس کو نبی کریم ﷺ، خلفاء راشدینؓ اور صحابہ کرامؓ نے کیا ہو اور اس کی تاکید کی ہو۔“ (فتاویٰ رحیمیہ، ج: ۱، ص: ۱۹۱)

مسئلہ

سنتِ مؤکدہ کو ترک کرنا مکروہ تحریمی ہے اور سنتِ غیر مؤکدہ کو ترک کرنا مکروہ تنزیہی ہے۔

(رد المحتار، ج: ۱، ص: ۴۳۹)

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ
وَذَكَرَ اللَّهَ كَثِيرًا“

”تمہارے لیے رسول اللہ ﷺ کی سیرت) میں عمدہ نمونہ موجود ہے اس شخص کے لیے جو

جس قوم میں بدکاری عام ہو جاتی ہے، اس میں طاعون پھیل جاتا ہے۔ (حضرت محمد ﷺ)

۲۳:- آنحضرت ﷺ کی تعلیم ہے کہ کھانے کی کوئی چیز اگر زمین پر گر جائے تو اس کو چھوڑے نہیں کہ یہ کفران ہے۔ شیطان اس سے خوش ہوتا ہے، تم شیطان کو خوش مت کرو، بلکہ نوالہ گر گیا ہے تو اس کو اٹھا کر کھا لو اور مٹی لگ گئی ہے تو اسے صاف کر کے باقی کھا لو۔ حضرت حذیفہ رضی اللہ عنہ نے شاہی دربار میں نوالہ اٹھایا تو کسی نے اعتراض کیا تو فرمایا کہ: ”أ أتترك سنة حبيبي لهؤلاء الحمقاء.“ (سنت حبیب ﷺ، ص: ۲۱۷)

۲۴:- امام مالک رحمہ اللہ فرماتے ہیں: ”إن السنة مثل سفينة نوح من ركبها نجي ومن تخلف غرق.“ (شامل، ص: ۴۳)

سنت کی پیروی حضرت نوح علیہ السلام کی کشتی کی طرح ہے، جو اس میں سوار ہو گیا اس نے نجات پائی اور جو رہ گیا وہ غرق ہو گیا، یعنی ضلالت اور گمراہی کے گڑھے میں گر گیا۔

(فتاویٰ رحیمیہ، ج: ۲، ص: ۱۹۴-شامل، ص: ۴۳)

۲۵:- امام اوزاعی رحمہ اللہ نے خواب میں اللہ تبارک و تعالیٰ کی زیارت کی اور فرمایا کہ: اے عبدالرحمن! امر با و ف اور نہی عن المنکر کرتے رہو۔ میں نے عرض کیا: یا اللہ! آپ کے فضل و کرم سے کرتا ہوں، پھر میں نے کہا: اے رب! مجھے اسلام پر موت نصیب فرما، تو ارشاد ہوا: ”و علی السنة“ اور سنت پر موت آئے، اس کی بھی دعا کرو۔ (تلبیس ابلیس، ص: ۹-شامل، ص: ۴۴-فتاویٰ رحیمیہ، ج: ۲، ص: ۱۹۴)

۲۶:- امام ابوداؤد رحمہ اللہ کا اتباع سنت کا عجیب واقعہ ہے، ایک مرتبہ آپ دریا کے کنارے کھڑے تھے، دریا میں آدھے فرلانگ پر بڑے پانی میں جہاز کھڑا تھا، اس جہاز میں ایک شخص کو چھینک آئی اور آواز امام ابوداؤد رحمہ اللہ کے کان میں پڑی، آپ نے تین درہم میں کشتی کرائے پر لی، اس میں بیٹھ کر جہاز تک پہنچے اور وہاں جا کر اسے ”یرحمک اللہ“ کہا، حالانکہ شرعاً وجوب جواب کے لیے مجلس کی قید ہے اور یہاں مجلس نہیں تھی، غیب سے آواز آئی، اے ابوداؤد! آج تین درہم میں تم نے جنت خرید لی۔ (زبدۃ المقصود فی حل قال ابوداؤد، ص: ۳۶)

۲۷:- امام شافعی رحمہ اللہ فرماتے ہیں کہ: مجھ کو عالم خواب میں ارشاد ہوا: ”تمن علی ابن ادریس!“ یعنی مجھ سے کچھ تمنا کرو اے ادریس کے بیٹے!۔ میں نے عرض کیا: ”أمتنی علی الإسلام“ مجھے اسلام پر موت نصیب فرما۔ ارشاد ہوا: ”وقل و علی السنة“ اسلام کے ساتھ سنت پر بھی مرنے کی تمنا <۔ (فتاویٰ رحیمیہ، ج: ۲، ص: ۱۳۰)

۲۸:- حضرت شیخ عبدالقادر جیلانی رحمہ اللہ اتباع سنت کے بارے میں فرماتے ہیں کہ:

جو قوم ناپ تول میں کی کرتی ہے، وہاں قحط سالی پھیل جاتی ہے۔ (حضرت محمد ﷺ)

’أساس الخیر متابعۃ النبی ﷺ فی قوله و فعله‘، یعنی سب خوبیوں کی جڑ جناب رسول اللہ ﷺ کا اتباع ہے آپ کے قول میں بھی اور آپ کے فعل میں بھی۔ (الفتح الربانی، ص: ۴۳۸۔ مجلس، ص: ۵۹) ۲۹:- پیشوائے طریقت حضرت جنید بغدادی ؒ فرماتے ہیں: واصل الی اللہ ہونے کے بے شمار طریقے ہیں اور راستے ہیں، مگر مخلوق کے لیے تمام راستے بند ہیں، اس کے لیے صرف وہی راستہ کھلا ہوا ہے جو اتباع رسول اللہ ﷺ کی شاہراہ ہے۔ (فتاویٰ رحیمیہ، ج: ۲، ص: ۲۹۶)

۳۰:- سنت کی اہمیت کے بارے میں مجدد الف ثانی ؒ کا ایک عجیب واقعہ ہے، وہ یہ ہے کہ حضرت مجدد الف ثانی ؒ کی خدمت میں ایک بزرگ چشتیہ حاضر ہو کر عرض کرنے لگے: مجھ کو کئی سال نسبت حق میں قبض تھا، آپ کے خواجہ باقی باللہ کی خدمت میں حاضر ہوا اور قبض کی شکایت کی تو حضرت خواجہ کی توجہ اور دعاء سے میری حالت بسط سے بدل گئی، آپ بھی کچھ توجہ فرمائیں، کیونکہ حضرت خواجہ نے اپنے تمام خلفاء اور مریدین کو آپ کے حوالے کر دیا۔ حضرت مجدد الف ثانی ؒ نے ان کے جواب میں فرمایا: میرے پاس تو اتباع سنت کے علاوہ کچھ بھی نہیں ہے۔ یہ سنت ہی ان بزرگ پر حال طاری ہوا اور کثرت نسبت اور قوت باطنی کے اثرات سے سرہند کی زمین جنبش کرنے لگی۔ حضرت امام ربانی ؒ نے ایک خادم سے فرمایا کہ طاق میں سے مسواک اٹھاؤ، آپ نے مسواک کو زمین پر ٹیک دیا، اسی وقت زمین ساکن ہو گئی اور ان بزرگ کی کیفیت جذبی بھی جاتی رہی۔ اس کے بعد آپ نے فرمایا اس بزرگ سے کہ: تمہاری کرامت سے زمین سرہند جنبش میں آگئی اور اگر فقیر دعا کرے تو ان شاء اللہ سرہند شریف کے مردے زندہ ہو جائیں، لیکن میں تمہاری اس کرامت اور اپنی اس کرامت سے انشاء وضو میں بطریق سنت مسواک کرنا بدرجہا افضل جانتا ہوں۔ (فتاویٰ رحیمیہ، ج: ۲، ص: ۱۹۵)

۳۱:- قطب الاقطاب حضرت حماد اللہ ہالیجوی ؒ فرماتے ہیں کہ: عمل کے مقبول ہونے کی

تین شرائط ہیں:

۱:- عقیدہ کا درست ہونا ۲:- حضور ﷺ کی سنت کی پیروی ۳:- اخلاص

جب عقیدے صحیح نہیں ہوں گے تو تمام نیکیاں برباد ہو جائیں گی اور اگر عقیدے صحیح ہوں، لیکن عمل میں اتباع سنت نہ ہو، وہ عمل ضائع ہو جائیں گے، کیونکہ ہر عمل میں اتباع سنت لازم ہے اور اگر عقیدے بھی درست ہوں، سنت کے مطابق ہوں، لیکن اخلاص نہ ہو تو وہ عمل بھی برباد ہو جائے گا، کیونکہ ریاء عمل کو ختم کر دیتا ہے۔ (تحفۃ السالکین، ص: ۶۱۷)

دعا ہے کہ اللہ پاک ہم سب مسلمانوں کو پوری زندگی سنتوں پر عمل کرنے کی توفیق عطا فرمائے۔